



मृतकों को भी नहीं बख्शा, उन व्यक्तियों के नाम से उठा लिया भुगतान, जो अब दुनियां में ही नहीं रहे ...

लखाहाकम एवं सांवतसर ग्राम पंचायत में मनरेगा के भुगतान में महाघोटाला, शौचालय में भी धांधली का अंदेशा, जांच आगे बढ़ेगी तो और भी होंगे बड़े खुलासे

रायसिंहनगर/किसान हित। मृतकों को भ्रष्ट कार्मिकों के सिस्टम ने स्वर्गलोक में भी चैन नहीं बैठने दे रहे हैं। रायसिंहनगर पंचायत समिति के अधीन पड़ने वाली ग्राम पंचायत लखाहाकम एवं सांवतसर के दो कार्मिकों ने न केवल जीवित व्यक्ति से मनरेगा में कार्य करवाकर उसका भुगतान अपने या फिर अपने परिचित के खाते में करवा लिया। बल्कि मामला यहां भी जाकर नहीं रुका। जब प्रकरण की जांच आगे बढ़ी तो सामने आया कि इन कार्मिकों ने मृतकों को स्वर्ग में भी चैन से नहीं रहने दिया। मर चुके लोगों के नाम से भी इन्होंने मनरेगा के मस्ट्रॉल चलाकर उसका भुगतान उठा लिया। यहां तक कि न तो उनके परिजनों को पता चला और न ही वहां पर काम कर रहे मनरेगा मजदूरों को भी पता चला कि यहां मृत व्यक्ति भी काम कर रहे हैं। अब जब मामले का भण्डाफोड हुआ तो लोगों ने इस पूरे प्रकरण में कार्मिकों की कार्यप्रणाली पर चुटकी लेते हुए कहा कि ग्राम पंचायत में ऐसे भले कार्मिक आये थे, जिन्होंने स्वर्गलोक में मनरेगा चला दिया। वहीं ऐसे भी मामले सामने आ रहे हैं, जहां ग्राम पंचायतों में शौचालय बने ही नहीं उनका भुगतान भी उठा लिया गया।



ये है पूरा प्रकरण

अब आप को सिलसिलेवार पूरे प्रकरण से अवगत करवाते हैं। जब उक्त प्रकरण में जांच आगे बढ़ी तो कई अहम खुलासे सामने आये हैं। सांवतसर ग्राम पंचायत में वर्ष 2016-17 में कार्यरत कर्मचारी एवं कार्यवाहक सचिव प्रवीण कुमार ने दुनियां से विदा हो चुके 32 पीएस निवासी साहबराम पुत्र श्याकरण, सांवतसर निवासी कालूराम पुत्र नारायणराम, मनोहरलाल पुत्र

काशीराम को मनरेगा में श्रमिक दिखाकर 25 हजार से ज्यादा की रकम पार कर दी। इस प्रकार से ग्राम पंचायत लखाहाकम में कार्यरत कनिष्ठ अभियंता एवं कार्यवाहक सचिव महेन्द्रपाल वर्मा के 2015 के कार्यकाल में मस्ट्रॉलों की जांच में सामने आया कि मनरेगा का पैसा श्रमिक के खाते में न भेजकर 2 लाख 56 हजार 539 रुपये का गबन कर लिया।

अब दूध की रखवाली करेगी बिह्ली

इन सब कारनामों के बावजूद उपरोक्त दोनों कर्मचारियों को जिला परिषद् ने एक महत्वपूर्ण जिम्मेवारी सौंपी है। जी हां, बिह्ली से दूध की रखवाली। अब महेन्द्रपाल वर्मा एवं प्रवीण कुमार जिले में ग्राम विकास अधिकारियों से शौचालयों की रिपोर्ट लेकर उच्चाधिकारियों को सौंपेंगे। कही ऐसा तो नहीं इन कार्मिक को जिला परिषद् में नियुक्ति किसी सोची-समझी रणनीति का हिस्सा हो। जिला परिषद् में बैठे कर प्रगति रिपोर्ट के नाम पर अपने ऊपर लगे भ्रष्टाचार के धब्बों एवं शौचालय की राशि के हुए गबन को खत्म

करने का प्रयास हो। अब यह पूरा प्रकरण उन ग्राम विकास अधिकारियों के गले की हड्डी बन गया है, जो वर्तमान में कार्यरत हैं। विश्वसनीय सूत्रों से जानकारी मिली है कि अब जो सचिव इस प्रकार के प्रकरण में सम्मिलित ही नहीं थे, उन पर कहीं ने कहीं ये दबाव रहेगा कि वे प्रगति रिपोर्ट में इन धांधलियों पर पर्दा डालकर रिपोर्ट भेजे। यदि ऐसा हुआ तो उन ईमानदार ग्राम विकास अधिकारियों को भी बेवजह किसी अन्य प्रकरण में घसीटने का मामला सामने आया तो वह कोई नई बात नहीं होगी।

ये बोले अधिकारी

वहीं उक्त पूरे प्रकरण में पंचायत समिति के विकास अधिकारी अभिमन्यु चौधरी ने कहा कि उक्त पूरे प्रकरण की रिपोर्ट जिला परिषद् सीईओ व मनरेगा आयुक्त को भेजी जा रही है। इसके अलावा दोषियों के खिलाफ

पुलिस में मुकदमा भी दर्ज करवायेंगे। वहीं दूसरी ओर जिला परिषद् सीईओ महावीरसिंह राजपुरोहित का बयान आया है कि इस प्रकरण संबंधी पत्रावली मेरे पास अभी तक उनके पास नहीं पहुंची है।

22,500 नशीली गोलियों का सप्लाईस पुलिस गिरफ्त से बाहर, आरोपियों का सीसीटीवी फुटेज वायरल

बीएसएफ की निशानदेही पर पुलिस की कार्यवाही, दोनों विभागों को जीत का श्रेय

रायसिंहनगर/किसान हित
जिले के बॉर्डर परिया में पोस्ट, अफ्रीम या फिर मेडिकल नशे के अवैध कारोबार का भण्डाफोड करने में कहीं ने कहीं बीएसएफ की महत्वपूर्ण भूमिका रहती है। जिले में नशे के बढ़ते कारोबार ने आम नागरिक को चिंता में डाल दिया है। आमजन का पुलिस के प्रति विश्वास कम होता दिख रहा है। इसका नतीजा ये रहा है कि अब इन अवैध कारनामों की सूचना सीधे बीएसएफ के अधिकारियों को दी जाने लगी है। परिणाम भी चौंकाने वाले सामने आ रहे हैं। जिले में अधिकांश कार्यवाही में बीएसएफ एवं पुलिस की संयुक्त कार्यवाही में नशे की अवैध खपत हाथ लग रही है। ताजा मामले में विश्वसनीय सूत्रों से जानकारी मिली है कि उपरोक्त घटना में शामिल जिन व्यक्तियों के नाम आ रहे हैं, वे अत्यन्त प्रभावशाली बताये जा रहे हैं। जिसके चलते स्थानीय पुलिस की इन पर कभी निगाह नहीं पड़ती थी। आखिर हारकर ग्रामिणों ने बीएसएफ की मदद से आरोपियों को काल कोठरी में भेजने का निर्णय लिया। ज्ञात हुआ है कि आरोपी बीएसएफ की राडार पर पिछले सात माह से थे, लेकिन वे किसी न किसी तरह से बच निकलते थे। परन्तु आरोपियों के भाग्य ने शनिवार की शाम को साथ नहीं दिया। भनक लगने पर बीएसएफ एवं रायसिंहनगर पुलिस ने खांटा रोड पर 34 पीएस के पास नाकाबंदी कर दी। इसी दौरान एक सड़िगंध सफेद रंग की बोलेरो जीप दिखाई दी। आरोपियों को नाकेबंदी की भनक लगने पर गाड़ी में मौजूद 22500 नशे की गोलियों से भरे कार्टून को फेंककर भागने लगे। पुलिस ने आरोपियों का पिछा किया। लेकिन आरोपी बांडा गांव में पहुंचकर गली में पुलिस की आंखों से औझल हो गये। इसी दौरान पुलिस



सीसीटीवी फुटेज हुए वायरल

वहीं उक्त घटनाक्रम में जहां से आरोपी फरार होता दिख रहा है वहीं सामने एक घर में लगे कमरे में सारा वाकया रिकॉर्ड हो गया। थोड़ी देर में उक्त घटनाक्रम का वीडियो सोशल मीडिया में वायरल होने लगा। प्रारम्भिक जांच में सामने आया है कि घटना में प्रयुक्त गाड़ी शैलू सिंह शेखावत के नाम से है। वहीं प्रत्यक्षदर्शियों ने बताया कि उस वक्त गाड़ी में और कोई नहीं केवल पिता-पुत्र ही सवार थे। जिनकी बांडा में एक मेडिकल स्टोर की दुकान भी बताई जा रही है। फिलहाल मामले की जांच रामसिंहपुर के थानाप्रभारी कर रहे हैं, लेकिन इतना क्लृ मिलने के बावजूद भी आरोपी अभी पुलिस

की गिरफ्त से बाहर है। वहीं विश्वसनीय सूत्रों से जानकारी मिली है कि इस पूरे घटनाक्रम में एक अन्य निर्दोष मेडिकल स्टोर के संचालक को घसीटने का प्रयास किया जा रहा है। लेकिन बीएसएफ की तरफ से की गई टोस कार्यवाही से आरोपियों के बच निकलने के फिलहाल सभी रास्ते बंद नजर आ रहे हैं। इस कार्यवाही से बीएसएफ ने एक बार फिर से साबित कर दिया है कि वे बॉर्डर पर दुश्मानों की बुरी नजर को ही खत्म नहीं करते हैं बल्कि देश के अन्दर छिपे बैठे मानवता के सबसे बड़े दुश्मन नशा के ठेकेदारों को ठिकाने लगाने में भी माहिर है।

थाने की की गाड़ी के साथ एक प्राइवेट गाड़ी में सवार पुलिस के जवानों ने आरोपी का पिछा जारी रखा। इस दौरान एक आरोपी नजरें बचाकर एक घर में घुस गया।

पुलिस ने जब दूसरी गली में उसकी गाड़ी का पिछा किया तो आरोपी उस घर से निकलकर दूसरी गली में कहीं औझल हो गया।

केसरीसिंहपुर: सुनील मेघवाल को नेशनल कांग्रेस वर्कर्स कमेटी का जिला उपाध्यक्ष किया नियुक्त

केसरीसिंहपुर/किसान हित। नेशनल कांग्रेस वर्कर्स कमेटी श्री गंगानगर जिला अध्यक्ष बलराज पब्ली ने अपनी कार्यकारी का विस्तार करते हुए नए कार्यकर्ताओं को कमेटी में लिया है जिसमें राष्ट्रीय अध्यक्ष व फ़उंडर आदरणीय विनोद कुमार शर्मा, नेशनल जनरल सेक्रेटरी रवि कुमार सिंह, नेशनल कांग्रेस वर्कर्स कमेटी के लोकसभा अध्यक्ष हंसराज खन्ना, नेशनल कांग्रेस वर्कर्स कमेटी के प्रदेश अध्यक्ष की अनुशंसा से रतिराम उर्फ सुनील मेघवाल केसरीसिंहपुर के निकटवर्ती गांव अरायण निवासी को श्री गंगानगर जिला उपाध्यक्ष पर नियुक्त किया गया है। सुनील मेघवाल द्वारा जिला उपाध्यक्ष बनाये जाने पर उन्होंने जिला अध्यक्ष बलराज पब्ली, लोक सभा अध्यक्ष हंसराज खन्ना, प्रदेश अध्यक्ष, राष्ट्रीय अध्यक्ष व फ़उंडर विनोद कुमार शर्मा, नेशनल जनरल सेक्रेटरी रवि कुमार सिंह, सोनिया गांधी, पूर्व राष्ट्रीय अध्यक्ष राहुल गांधी, प्रियंका गांधी, मुख्यमंत्री अशोक गहलोत व पूरी नेशनल कांग्रेस वर्कर्स कमेटी का आभार जताया है।



जिले से अन्य राज्य में जाने के लिए जारी होंगे पास

श्रीगंगानगर/किसान हित। कोविड-19 सं मण एवं बचाव के मध्यनजर राज्य में कोरोना सं मितों की संख्या में बढ़ोतरी को देखते हुए राज्य सरकार ने अन्तरराज्यीय सीमाओं के लिए दिशा निर्देश दिए हैं। जिला कलक्टर एवं जिला मजिस्ट्रेट श्री शिवप्रसाद एम. नकाते ने बताया कि अन्तरराज्यीय सीमा पर स्थापित चौक पोस्ट पर अन्य राज्यों से आने वाले नागरिकों के लिए पास की आवश्यकता नहीं रहेगी, लेकिन उन नागरिकों को मूल पहचान पत्र दिखाना होगा, चौक पोस्ट पर नागरिकों का विवरण अंकित किया जाएगा तथा सं नीतिंग की जाएगी। अन्तरराज्यीय सीमा पर स्थापित पांच चौक पोस्ट से ही आवागमन कर सकेगा। छोटे रास्तों से आने की अनुमति नहीं होगी। उन्होंने बताया कि श्रीगंगानगर से बाहर अन्य राज्यों में जाने के लिए पास लेना होगा। जिला मुख्यालय सहित एसडीएम स्तर पर पास जारी करने की सुविधा रहेगी।

ताजा खबरों के लिए विजिट एवं सब्सक्राइब करें -

www.kisanhit.com

खबर प्रकाशित करवाने के लिए संपर्क करें - 97998-75426

सोशल साइट्स पर हम से जुड़े -

टेलीग्राम : <https://t.me/kisanhit>

फेसबुक पेज : www.facebook.com/kisanhit

ट्वीटर : www.twitter.com/kisanhit

वेबसाइट : www.kisanhit.com

सम्पादकीय ...

स्वास्थ्य मंत्रालय की ओर से दी गई यह जानकारी एक बड़ी राहत

केंद्रीय स्वास्थ्य मंत्रालय की ओर से दी गई यह जानकारी एक बड़ी राहत देने वाली है कि कोरोना के एक्टिव केस के मुकाबले संक्रमण से मुक्त हो चुके लोगों की संख्या अधिक दर्ज की गई है। ऐसा पहली बार हुआ है और इसका मतलब है कि कोरोना मरीजों के ठीक होने की दर 50 प्रतिशत से ज्यादा हो गई है। यह अच्छी खबर इस आशा का संचार करने वाली भी है कि हम कोरोना के खिलाफ लड़ी जा रही जंग को जीतने में कामयाब होंगे। कामयाबी पाने के अलावा और कोई उपाय भी नहीं है। इस कठिन लड़ाई को हर हाल में जीतना ही होगा। कोशिश यह होनी चाहिए कि इस लड़ाई को जल्द से जल्द जीतने में सफलता मिले। इस सफलता के लिए केंद्र और राज्य सरकारों के साथ-साथ उनकी विभिन्न एजेंसियों को तो लगातार सजगता का परिचय देना ही होगा, इसके साथ ही आम जनता को भी सावधानी बरतनी होगी। निश्चित रूप से कोरोना के कहर से डरने की जरूरत नहीं, लेकिन इसका यह भी मतलब नहीं कि उन जरूरी उपायों की अनदेखी की जाने लगे जो संक्रमण से बचे रहने अथवा उसके प्रसार को रोकने में सहायक हैं। कोरोना से संक्रमित लोगों की तुलना में संक्रमण से छुटकारा पा चुके लोगों की अधिक संख्या के आधार पर इस नतीजे पर नहीं पहुंचा जाना चाहिए कि खतरा टल गया है। इससे इन्कार नहीं कि कोरोना का संक्रमण अभी जारी है और कुछ शहरों में संक्रमण की रफ्तार चिंताजनक है, लेकिन यह अत्यंत उल्लेखनीय है कि अपने देश में मरने वालों की संख्या बहुत कम है। बड़ी आबादी के साथ जनसंख्या के घनत्व और कमजोर स्वास्थ्य ढांचे के बावजूद यदि अन्य देशों के मुकाबले भारत में कोरोना का शिकार बने लोगों की संख्या कहीं कम है, तो इसका मतलब है कि या तो जलवायु ने भारत की मदद की अथवा यहां के लोगों की जीवशैली ने या फिर उनकी रोग प्रतिरोधक क्षमता ने। निःसंदेह यह मानने के भी पर्याप्त कारण हैं कि समय रहते लॉकडाउन ने भी अनुकूल परिणाम दिए। जैसे लोगों की जान बचाने के लिए लॉकडाउन जरूरी था, वैसे ही जीविका के साधनों को बल देने के लिए उससे निकलने की प्रक्रिया शुरू करना भी। चूंकि यह प्रक्रिया शुरू हो चुकी है, इसलिए सभी को अपने-अपने स्तर पर यह सुनिश्चित करना चाहिए कि आर्थिक-व्यापारिक गतिविधियां तेजी के साथ आगे बढ़ें। यह सुनिश्चित करने का यह अर्थ नहीं है कि यह मान लिया जाए कि अब कोरोना को लेकर सावधान रहने की जरूरत नहीं। जब यह दिख रहा है कि कोरोना से आसानी से छुटकारा मिलने वाला नहीं, तब समझदारी इसी में है कि उससे बचने के तौर-तरीकों को जीवन का हिस्सा बना लिया जाए।

प्रथम व अंतिम पृष्ठ का शेष

केसरीसिंहपुर : एसएफआई...
हुए छत्रवृत्ति दी जाए, प्रत्येक विद्यार्थी की सुरक्षा की गारंटी सरकार देवे तथा प्रत्येक विद्यार्थी का जीवन बीमा किया जाए, प्रत्येक शिक्षण संस्थान में सैनिटाइजर टनल लगाया जाए व परीक्षा कक्ष व टेबल कुर्सियों को परीक्षा से पूर्व सैनिटाइज किया जाए। इस मौके पर गगन मंडेर, ऋषभ नायक, लविस कुमार, सोनू वर्मा, गौतम सोनी, मनदीप सिंह सहित एसएफआई के कार्यकर्ता मौजूद थे।

पद्मा कुमारी की पार्थिव ...
अधीक्षक प्रदीप मोहन शर्मा, अभिलेखागर विभाग के निदेशक डॉ. महेन्द्र खडगावत, हनुवंत सिंह दाऊदसर, स्वरूप सिंह बरजांगसर, कर्नल देवनाथ सिंह, शक्ति सिंह, हर्ष वर्द्धन सिंह, दिलीप सिंह जोधा, शहर भाजपा जिलाध्यक्ष अखिलेश प्रताप सिंह, पूर्व अध्यक्ष डॉ. सत्य प्रकाश आचार्य, गोकुल जोशी, मोहन सुराणा, अशोक प्रजापत, डॉ. भगवान सिंह मेडतिया, शिक्षा अधिकारी सुनील बोडा, प्रहलाद सिंह मार्शल, दिलीप जोशी, ब्रज मोहन आचार्य, गंगादास व्यास सहित जनप्रतिनिधियों, राजपूत समाज के लोगों सहित आमजन ने पद्मा कुमारी की पार्थिव देह को नमन कर श्रद्धाजलि अर्पित की।

अवैध जिप्सम खनन क ...
दौरान तहसीलदार घड़साना, एएमई खनिज विभाग श्रीगंगानगर, भू वैज्ञानिक बीकानेर, भू अभिलेख निरीक्षक हल्का पटवारी उपस्थित रहे। उपखंड मजिस्ट्रेट रामावतार कुमावत ने

बताया कि बीकानेर रोड स्थित जीडी नहर की पुलिया पर बजरी से भरे दो डंपर ओवरलोड की आशंका होने पर रुकवा कर जांच की। एक डंपर में 24 टन बजरी का दूसरे में 29 टन बजरी मिली। चालक से बजरी के आवश्यक दस्तावेज मांगे जाने पर अवैध पाई गई। एसडीएम ने दोनों डंपर को जप्त कर एएमई खनिज विभाग श्रीगंगानगर थानाधिकारी पुलिस थाना घड़साना को जांच करने नियमानुसार करने के लिए सौंपे गए।

जलपोत हार्डडिस्क चोरी ...
प्रयास एनआईए की टीम ने शुरू कर दिए। इस घटना में आरोपित की गिरफ्तारी पर पांच लाख रूपए का इनाम रखा गया। इस जांच के चलते एनआईए की टीम ने बीकानेर आईजी से सम्पर्क कर दयाराम की गिरफ्तारी में सहयोग करने का आग्रह किया। जिस पर पुलिस की टीम को सक्रिय व गोपनीय मानते हुए यह ड्यूटी दी गई। एनआईए की टीम का सहयोग करते हुए पुलिस थाना प्रभारी पुष्पेन्द्र सिंह झाझडिया के निर्देशन में हैड कांस्टेबल जगमोहन, कांस्टेबल रणसिंह, विकास, बाबूलाल, रोहताश, रणवीर एवं महिला कांस्टेबल सरोजबाला ने योजना बनाकर कांस्टेबल सरोजबाला महिला चिकित्सक बनकर व अन्य सभी स्वास्थ्य कर्मी बनकर दयाराम के घर में घुसे व उसे काबू में कर मौके पर कार्यवाही में सम्मिलित एनआईए की टीम को सौंप कर दिया। दूसरी तरफ एनआईए की टीम ने मंगलवार रात्रि को ही बिहार के

गैर बीटी नरमा की दो नई किस्में आर.एस. 2818 व आर. एस. 2827 विकसित, प्रति हैक्टयर का उत्पादन 31 क्विंटल

श्रीगंगानगर/किसान हित। कृषि अनुसंधान केन्द्र, श्रीगंगानगर के वरिष्ठ प्रजनक डॉ. विजय प्रकाश के वैज्ञानिक कौशल में दो और उपलब्धियां जुड़ गई हैं। डॉ. विजय प्रकाश जो वरिष्ठ कपास प्रजनक का अतिरिक्त कार्यभार देख रहे हैं। उनके नेतृत्व में कृषि अनुसंधान केन्द्र की कपास परियोजना द्वारा गैर बीटी नरमा की दो नई किस्में आर.एस. 2818 व आर. एस. 2827 विकसित की गई हैं जो कि हाल ही में वर्चुअल प्लेटफर्म पर 18 मई को ही सम्पन्न कपास कार्यशाला में राष्ट्रीय स्तर पर भारत के उत्तरी राज्यों पंजाब, हरियाणा व राजस्थान राज्य के सिंचित भू-उंचयभाग के लिये चिन्हित कर ली गई है। दोनों किस्में सघन पौध विन्यास (67.5 गुणा 20 सेमी.) में अच्छा उत्पादन देने की क्षमता रखती है। दोनों ही किस्में ने जोनल चैक किस्म सीएसएच 3075 के मुकाबले 16 से 17 प्रतिशत व स्थानीय किस्म आर.एस. 875 की अपेक्षा लगभग 25 प्रतिशत अधिक उपज दी है। इन किस्में में कॉटन लीफ कर्ल वायरस भी अपेक्षाकृत कम लगता है। आर.एस. 2818 ने तीन वर्षों के



परिणामों में लगभग 31 क्विंटल प्रति हैक्टयर का उत्पादन दिया है। इसके रेशे की लम्बाई 27.36 मिलीमीटर व मजबूती 29.38 ग्राम/टेक्स पाई गई है। टिण्डे का औसत भार 3.2 ग्राम होता है। बिनोलों में 17.85 प्रतिशत तेल की मात्रा पाई जाती है। औटाई भी 34.6 प्रतिशत आंकी गई है। नरमा किस्म आर.एस. 2827 ने 30.5 क्विंटल प्रति हैक्टयर का औसत उत्पादन दिया है। इसके रेशे की लम्बाई 27.22 मिलीमीटर व

मजबूती 28.86 ग्राम/टेक्स आंकी गई है। टिण्डे का औसत वजन 3.3 ग्राम होता है। बिनोलों में तेल की मात्रा लगभग 17.2 प्रतिशत तक होती है। इन किस्मों के विकास में कपास परियोजना के पौध व्याधि विशेषज्ञ डॉ. प्रदीप कुमार, कीट वैज्ञानिक डॉ. रूप सिंह मीणा व वरिष्ठ शस्य वैज्ञानिक डॉ. आर.पी.एस. चौहान का सहयोग रहा है। कृषि अनुसंधान केन्द्र के क्षेत्रीय निदेशक अनुसंधान डॉ. उम्मेद सिंह शेखावत ने

बताया कि नरमों की गैर बीटी किस्मों से किसानों को सस्ता बीज उपलब्ध होगा। यदि गैर बीटी किस्मों की समय से बुवाई की जाये व स्प्रे शेडयूल का ध्यान रखा जाये तो बीटी कॉटन के बराबर उपज प्राप्त की जा सकती है। पिछले वर्ष भी केंद्र द्वारा नरमा की नई किस्म आर.एस. 2814 विकसित की गई थी, इस तरह वरिष्ठ प्रजनक डॉ. विजय प्रकाश ने दो वर्षों में ही अमेरिकन कपास किस्मों के विकास की हैट्रिक लगा दी है। स्वामी केशवानन्द राजस्थान कृषि विश्वविद्यालय, बीकानेर के कुलपति प्रोफेसर रक्षपाल सिंह ने क्षेत्रीय निदेशक अनुसंधान डॉ. उम्मेद सिंह शेखावत के कुशल नेतृत्व में कपास परियोजना टीम द्वारा सराहनीय कार्य करने के लिये बधाई देते हुये इसी तरह कृषक हित में निरंतर शोध कार्य करने के लिये प्रेरित किया। कृषि विश्वविद्यालय के निदेशक अनुसंधान डॉ. प्रकाश सिंह शेखावत ने भी मानव संसाधनों की सीमित उपलब्धता के बावजूद कपास परियोजना के वैज्ञानिकों द्वारा किस्म विकसित करने की सराहना की व शुभकामनायें दी।

हार्ड-टेक जिप्सम प्राइवेट लिमिटेड के डायरेक्टर रामूराम पर एक युवती को प्यार के झांसे में लेकर देह शोषण का आरोप, दुष्कर्म का मामला दर्ज

खाजूवाला/किसान हित। दंतौर स्थित जिप्सम व्यवसाय से जुड़ी कंपनी हार्ड-टेक जिप्सम प्राइवेट लिमिटेड के डायरेक्टर पर नागौर की एक महिला ने दुष्कर्म का आरोप लगाते हुए 29 मई को महिला थाने मुकद्मा दर्ज करवाया है। प्राप्त

जानकारी के अनुसार बालासर निवासी रामूराम पुत्र चौखाराम जाट के खिलाफ नागौर के महिला थाने में मुकद्दा दर्ज करवाया गया है। पुलिस को दी रिपोर्ट में महिला ने बताया कि रामूराम पुत्र चौखाराम जाट निवासी बालासर ग्राम पंचायत मकोड़ी जिला नागौर हाल बीकानेर निवासी से एक व्यक्ति के माध्यम से रामूराम से 4-5 साल पहले परिचय हुआ था। युवती ने एक पूर्व प्रधान का जिं करते हुए बताया कि उसकी साली के साथ मेरी दोस्ती थी, जिसके चलते वह खाजूवाला गई। युवती ने आगे बताया कि पूर्व प्रधान के खेत के पड़ौस में आरोपित रामूराम का खेत है। इसी दौरान मेरा रामूराम से मेरा परिचय हुआ था। रामूराम ने बीकानेर स्थित अपने फ्लैट में मुझे रूकवाया। जिसके चलते उसने मेरे से




नजदीकिया बढ़ा ली। जिसके बाद उसने मेरे से मोबाइल नम्बर ले लिये। रामूराम उससे लगातार मोबाइल पर बात करने लगा। एक दिन उसने मौका पाकर कहा कि वह उसे पंसद करता है और शादी करना चाहता है। जिस

पर मेरे घर वालों ने भी रजामंदी दे दी। इसी का फायदा उठाकर रामूराम उसके घर आने-जाने लगा। वह मुझे बहाने से कई बार जयपुर, जोधपुर भी घूमाने को लेकर गया। धीरे-धीरे मैंने उसे शादी के लिए कहना शुरू किया तो वह बिजनेस का बहाना बनाकर टाल-मटोल करने लगा। इसी दौरान आरोपी ने उसका दो बार गर्भपात भी करवा दिया। जब शादी का दबाव बढ़ा तो उसने मुझसे किनारा करना शुरू कर दिया। उसने मुझे फिर से चिकनी-चुपड़ी बात करते हुए मुझे विश्वास में लेने की कौशिश की। जब शादी का ज्यादा दबाव बढ़ाया तो उसने मुझे धमकाना शुरू कर दिया। उसने लगातार मेरा देह शोषण करते हुए गर्भपात करवाता रहा। पिल्लहाल पुलिस ने मामला दर्ज कर आगे की जांच चल रही है।

बच्ची के हाथ में फ्रैक्चर हुआ तो इलाज की जगह मिला कोरोना, मां को बिना टेस्ट बताया पॉजिटिव

जयपुर। राजस्थान में कोरोना के कहर के बीच लापरवाही की भी इतिहा हो रही है। राजधानी जयपुर में लापरवाही का ऐसा ही एक बड़ा मामला सामने आया है। यहां एक दंपति अपनी 5 साल की बेटी के हाथ में हुए में फ्रैक्चर का इलाज कराने गए तो पहले तो बेटी कोरोना चपेट में आ गई। जब बेटी का इलाज कराया तो पत्नी को बिना जांच किए ही कोरोना पॉजिटिव बता दिया गया। सरकारी गफ लत की शिकार हुए इस दंपति को अब भी अपनी बेटी के हाथ के फ्रैक्चर के इलाज का इंतजार है। मीडिया में प्रकाशित रिपोर्ट के अनुसार मामला राजधानी जयपुर के आरयूएचएस जुड़ा हुआ है। एक बच्ची के हाथ में फ्रैक्चर होने पर उसके माता-पिता गुलाम मोहम्मद और शबनम उसका इलाज करवाने के लिए सवाई मानसिंह अस्पताल के ट्रौमा सेंटर में गए थे। वहां चिकित्सकों ने बेटी के हाथ पर प्लास्टर बांधकर उसे वार्ड नंबर 205 में आइसोलेशन वार्ड में भर्ती कर दिया। चिकित्सकों ने बताया कि पहले बच्ची का



कोरोना टेस्ट होगा। रिपोर्ट आने के बाद ही फ्रैक्चर का इलाज शुरू होगा। उसके बाद बताया कि बच्ची कोरोना पॉजिटिव है। बकौल गुलाम मोहम्मद इसके बाद में प्रकाशित रिपोर्ट के अनुसार मामला राजधानी जयपुर के आरयूएचएस जुड़ा हुआ है। एक बच्ची के हाथ में फ्रैक्चर होने पर उसके माता-पिता गुलाम मोहम्मद और शबनम उसका इलाज करवाने के लिए सवाई मानसिंह अस्पताल के ट्रौमा सेंटर में गए थे। वहां चिकित्सकों ने बेटी के हाथ पर प्लास्टर बांधकर उसे वार्ड नंबर 205 में आइसोलेशन वार्ड में भर्ती कर दिया। चिकित्सकों ने बताया कि पहले बच्ची का

स्टाफ ने बताया कि शबनम की रिपोर्ट भी पॉजिटिव है, जबकि उसका कोरोना टेस्ट हुआ ही नहीं था। इस पर स्टाफ हड़बड़ा गया और शबनम से बोला कि तुम उसके बाद उन्हें आरयूएचएस भेज दिया गया। गुलाम मोहम्मद ने बताया कि बेटी को अकेला नहीं छोड़ सकते थे, लिहाजा उन्हें भी बेटी के साथ रुकना पड़ा। इस पर उन्होंने स्टाफ को कहा कि उसका और पत्नी शबनम का भी कोरोना टेस्ट कर लो, क्योंकि वे पिछले काफी समय से बच्ची के साथ हैं। लेकिन टेस्ट नहीं किया गया। गत 5 जून को बेटी का एक और कोरोना टेस्ट किया गया। उसमें उसकी रिपोर्ट निगेटिव आई। इस बीच

9 वर्षीय बालक की डिग्गी में गिरने पर चाचा बचाने डिग्गी में कूदा, चाचा-भतीजा की हुई मौत

अनूपगढ़/किसान हित। अनूपगढ़ क्षेत्र के गाँव पुराने बिजौर में आज वाटरवर्क्स की डिग्गी में डूबने से चाचा-भतीजे की दर्दनाक मौत हो गई। पुलिस ने दोनों शवों को अनूपगढ़ के राजकीय चिकित्सालय के मोर्चरी में पोस्टमार्टम के लिए रखवाया है। मिली जानकारी के अनुसार 9 वर्षीय विकास अपने दोस्त मनीष के साथ गाँव में बने वाटर वर्क्स के पास खेल रहे थे। अचानक खेलते-खेलते विकास जिस टायर से खेल रहा था वो

टायर वाटर वर्क्स की डिग्गी में गिर गया। जब विकास टायर को निकालने के लिये डिग्गी के पास गया तो उसका पैर फिसल गया और वो डिग्गी में जा गिरा। जब मनीष ने विकास को डिग्गी में गिरता हुआ देखा तो मनीष ने भागकर उसके घर जाकर विकास के परिजनों को सूचना दी। सूचना मिलते ही विकास के चाचा मांगीलाल दौड़कर डिग्गी के पास आए और विकास को बचाने के लिए डिग्गी में कूद गए। डिग्गी में कूदने के

बाद मांगीलाल अपना संतुलन खो बैठा और विकास को बचाते-बचाते वह भी डूब गया। मौके पर काफी संख्या में ग्रामीण भी एकत्रित हो गए। ग्रामीण ने दोनों को डिग्गी से बाहर निकालने के लिए वाटर वर्क्स की डिग्गी में कूद गए। ग्रामीणों के द्वारा मांगीलाल को डिग्गी से बाहर निकाल दिया गया और उसे अनूपगढ़ के राजकीय चिकित्सालय के लिए निजी वाहन से रवाना कर दिया। मगर रास्ते में ही मांगीलाल की मौत हो गई।

9 वर्षीय विकास लगभग 1 घंटे के बाद वाटर वर्क्स की डिग्गी में मिला। तब तक विकास की भी मौत हो चुकी थी। ग्रामीणों ने इसकी सूचना पुलिस को दी। पुलिस एसआई मोटाराम ने मौके पर पहुंचकर दोनों शवों को अनूपगढ़ के राजकीय चिकित्सालय के मोर्चरी में पोस्टमार्टम कर दोनों शव को परिजनों को सौंप दिए। एसआई मोटाराम ने बताया कि विकास के पिता मुखराम के द्वारा मर्ग दर्ज करवाई गई है।

गिलोय टेबलेट का 6 जिलों के 12 हजार कोरोना सदिग्ध लोगों पर परीक्षण शुरू, एम्स की एथिकल कमेटी से मिली मंजूरी

जोधपुर। राष्ट्रीय आयुर्वेद संस्थान (एनआइए) जयपुर ने बुधवार से प्रदेश के 6 जिलों के कंटेनमेंट जोन में रहने वाले निवासियों पर गिलोय की टेबलेट का परीक्षण शुरू कर दिया है। 45 दिन तक 12 हजार लोगों पर इसका ट्रायल किया जाएगा। इसके बाद इस टेबलेट के कोरोना वायरस से लड़ने के परिणाम सामने आएंगे। इसके अलावा एनआइए जयपुर द्वारा एम्स जोधपुर में कोरोना रोगियों पर आयुर्वेदिक दवा से क्लीनिकल ट्रायल को लेकर भी बुधवार को एम्स की एथिकल कमेटी से मंजूरी मिल

गई। एनआइए, एम्स जोधपुर के कोरोना वार्ड में 40-40 रोगियों के दो ग्रुप पर आयुष-64 दवाई का परीक्षण करेगा। यह दवाई 30 दिनों तक मरीज को दी जाएगी। प्रतिदिन 250 मिलीग्राम की दो-दो टेबलेट सुबह शाम दी जाएगी। तीन महीने तक मरीज का फॉलो किया जाएगा। गिलोय की टेबलेट का परीक्षण जयपुर, कोटा, अजमेर, जोधपुर और टोंक में किया जा रहा है। जयपुर को दो भागों में विभक्त किया गया है। सभी जिलों के कंटेनमेंट जोन के 6 हजार लोगों को 45 दिनों तक गिलोय की

टेबलेट सुबह-शाम दी जाएगी। शेष 6 हजार लोगों को बगैर टेबलेट रखा जाएगा यानी पति को टेबलेट दी जाएगी और पत्नी के स्वास्थ्य से इसे क्रॉस चेक किया जाएगा। यह परीक्षण उन्हीं लोगों पर किया जा रहा है जिनमें कोरोना होने की सर्वाधिक आशंका है। एनआइए जयपुर में कोरोना मरीजों की जांच के लिए सभी मशीन व उपकरण लगा दिए गए हैं। यहां प्रतिदिन 3 हजार मरीजों के नमूनों की जांच हो सकेगी। आईसीएमआर से अनुमति के बाद यहां कोरोना जांच शुरू की जाएगी।

घर के टांके में मिला पत्नी व दो बच्चों का शव

पाली। जिले के रोहट थाना क्षेत्र के सोनाईलाखा गांव में मेघवाल की दाणी में बुधवार को घर के चौक में बने पानी के टांके में गिरने से महिला व दो बच्चों की मौत हो गई। घटना के वक्त 20 वर्षीया मृतका सीता देवी अपने तीन साल के पुत्र नरेश व डेढ़ साल के अरविंद के साथ घर पर अकेली ही थी। उसका पति रूपाराम अपने माता के साथ मन्वेगा की मजदूरी पर गया हुआ था, जबकि ससुर गांव में गया था। मृतका की शादी 6 साल पहले ही हुई थी। नजदीक के डुंगरपुर गांव से मृतका के पिता समेत पीहर पक्ष के लोग भी मौके पर पहुंचे, जिन्होंने मौत पर किसी तरह का संदेह नहीं जताया। पुलिस के साथ परिजन मान रहे हैं कि घटना के वक्त खेलते-खेलते तीन साल का नरेश टांके में गिर गया, जिसे बचाने के लिए सीता देवी भी टांके में कूद गई। उस समय डेढ़ साल का मासूम उसकी गोदी में था, जो फिसल कर टांके में गिर गया। घटना के बाद परिवार में शोक छा गया।

राजस्थान में सामने आए 51 नए कोरोना मरीज, 5 संक्रमित मरीजों की मौत

जयपुर। प्रदेश भर में कोरोना संक्रमित मरीजों की मौत का आंकड़ा बढ़ रहा है। आज सुबह आई रिपोर्ट में 5 मरीजों की मौत हुई। वहीं 51 नए संक्रमित मरीज मिले। नए मरीजों के बाद राज्य में संक्रमित मरीजों का आंकड़ा 11 हजार 651 हो गया। जबकि 264 कोरोना मरीजों की अब तक मौत हो चुकी है। सबसे अधिक जयपुर में 16 नए मरीज मिले। इसके अलावा अजमेर 14, झुंझुनू 8, अलवर, कोटा, झालावाड़ में 2-2ए बारां, भरतपुर, बीकानेर, चूरू, गंगानगर, सर्वाईमाधोपुर और टोंक जिले में 1-1 संक्रमित मरीज मिला। संक्रमित मरीजों के अलावा भरतपुर, दौसा में 1-1, जयपुर में 2 संक्रमित मरीज की मौत हुई। राजधानी जयपुर में पिछले कुछ दिनों से संक्रमित मरीजों की संख्या बढ़ी है। आज सुबह भी सबसे अधिक 16 नए संक्रमित मिले। बता दें आज मिले नए मरीजों में एक रोडवेजकर्मि भी कोरोना संक्रमित मिला। जानकारी के अनुसार कर्मचारी की ड्यूटी सिंधी कैम्प बस स्टैंड पर ड्यूटी चार्ट बनाने में थी। इधर कर्मचारी के संक्रमित मिलने के बाद चालक परिचालकों में हड़कंप मच गया। जिले में संक्रमित मरीजों की संख्या 2427 हो गई जबकि 121 मरीजों की अब तक मौत हो चुकी है।

राजस्थान में सबसे बड़ी स्टाम्प ड्यूटी चोरी का खुलासा, वसूली का आदेश

जयपुर। स्टाम्प ड्यूटी चोरी के मामले में जयपुर कलक्टर मुद्रांक न्यायालय ने बड़ा आदेश दिया है। स्टेट डायरेक्ट्रेट ऑफ रेवेन्यू इंटेलेजेंस की जांच के आधार पर न्यायालय ने ओरिएंटल नागपुर बाईपास कंस्ट्रक्शन कंपनी से 215 करोड़ रुपये की वसूली के आदेश जारी किए हैं। एसडीआरआई द्वारा दी गई सूचनाओं के आधार पर राजस्थान में स्टाम्प ड्यूटी चोरी का यह सबसे बड़ा मामला बताया जा रहा है। न्यायालय कलक्टर (मुद्रांक) की ओर दिए गए निर्णय में संबंधित कंपनी को 215 करोड़ रुपये राजस्व खाते में जमा करने के आदेश जारी किये गये हैं। ओरिएंटल नागपुर बाईपास कंस्ट्रक्शन कंपनी मुख्यतया राष्ट्रीय राजमार्ग एवं स्टेट हाईवे के निर्माण और रख-रखाव का कार्य करती है।

'गोल्डन एरो अवार्ड-2019' में दिव्यांश, वासुदेव को मिला गोल्डन एरो अवार्ड

रायसिंहनगर/किसान हित। स्थानीय केंद्रीय विद्यालय सीमा सुरक्षा बल के दो कब 'गोल्डन एरो अवार्ड' एवं नकद पुरस्कार प्राप्त कर बने प्रेरणा स्रोत। प्राचार्य वेद प्रकाश मीणा ने बताया कि विद्यालय के स्काउट गाइड में पंजीकृत 27कब, 68 स्काउट, 40 गाइड, 24 बुलबुल में से दो कब्स को जोधपुर में आयोजित 'गोल्डन एरो अवार्ड 2019' के लिए चुना गया एवं राष्ट्रीय स्तर पर स्काउट्स गाइड नेशनल हेड क्वार्टर पचमदी



द्वारा उन्हें गोल्डन एरो अवार्ड दिया गया। यह कब्स का राष्ट्रीय स्तर पर उच्चतम अवार्ड है। केंद्रीय विद्यालय संगठन स्टेट द्वारा गोल्डन एरो अवार्ड प्राप्त कब्स को 1 हजार रुपये का नकद पुरस्कार भी दिया गया है। बच्चों की इस स्वर्णिम सफलता के लिए दोनों कब, विद्यालय स्काउट मास्टर संजय कुमार, कब मास्टर पवन सिंगाठिया व अवधेश कुमार एवं माता पिता को हार्दिक शुभकामनाएं और बधाई।

ताजा खबरों के लिए विजिट एवं सब्सक्राइब करें -

www.kisanhit.com

खबर प्रकाशित करवाने के लिए संपर्क करें -

97998-75426

सोशल साइट्स पर हम से जुड़े -

टेलीग्राम : <https://t.me/kisanhit>

फेसबुक पेज : www.facebook.com/kisanhit

ट्वीटर : www.twitter.com/kisanhit

वेबसाइट : www.kisanhit.com

हिन्दी/अंग्रेजी करंट सामान्य ज्ञान प्रश्नोत्तर

किसान हित

सौजन्य : धींगडा वलारसज

Q. किस अंतर्राष्ट्रीय वित्तीय संस्थान ने अपनी प्रमुख 'वैश्विक आर्थिक संभावना रिपोर्ट' जारी की ?

उत्तर : विश्व बैंक

Which international financial institution has released its flagship 'Global Economic Prospect Report ?

Ans.: World Bank

Q. किस देश ने यूरोप संघ के साथ एक मुक्त व्यापार समझौते की पुष्टि की है ?

उत्तर : वियतनाम

Which country has ratified a free trade agreement with the European Union ?

Ans.: Vietnam

Q. वित्त वर्ष 2019-20 में केंद्रीय कर.जीडीपी का अनुपात क्या है ?

उत्तर : 9.88 प्रतिशत

What is the central tax-GDP ratio in FY 2019-20 ?

Ans.: 9.88%

Q. सरकार ने एसएमएस सेवा के माध्यम से जीएसटी मासिक रिटर्न दाखिल करने की अनुमति किस सीमा तक दी है ?

उत्तर : शून्य रिटर्न

To what extent has the government allowed the filing of GST monthly returns through SMS service ?

Ans.: Zero Return

Q. 2020 तक भारतीय रेलवे में सबसे सुरक्षित वर्ष कौन सा था? जिसमें पहली बार शून्य यात्री मृत्यु दर रही ?

उत्तर : 2019-20

Which was the safest year in Indian Railways till 2020, with zero passenger death rate for the first time ?

Ans.: 2019-20

Q. किस भारतीय राज्य ने प्रवासी श्रमिकों के लिए एक ऑनलाइन श्रमिक रोजगार एक्सचेंज शुरू किया है ?

उत्तर : राजस्थान

Which Indian state has started an online labor employment exchange for migrant workers ?

Ans.: Rajasthan

Q. हाल ही में भारत का कौन सा आर्थिक उपाय 493.48 बिलियन डॉलर के उच्चतम स्तर पर पहुंच गया है ?

उत्तर : विदेशी मुद्रा भंडार

Recently which economic measure of India has reached the highest level of \$ 493.48 billion ?

Ans.: Foreign exchange reserves

Q. जो बिडेन, जो हाल ही में सुर्खियों में थे, किस देश के राष्ट्रपति चुनाव के लिए उम्मीदवार है ?

उत्तर : अमेरिका

Joe Biden, who was recently in the news, is a candidate for the presidential election of which country ?

Ans.: America

विधायकों की बाड़ाबंदी : पायलट बोले, कुछ लोग जानबूझकर करना चाहते हैं माहौल खड़ा

जयपुर। राज्यसभा चुनाव को लेकर राजस्थान में मच रही उठापटक और कांग्रेस विधायकों की बाड़ाबंदी के बीच पार्टी के दिग्गज नेताओं का जयपुर पहुंचना शुरू हो गया है। राज्यसभा चुनाव में कांग्रेस के पर्यवेक्षक रणदीप सिंह सुरजेवाला और टीएस सिंहदेव जयपुर पहुंच चुके हैं। पर्यटन मंत्री विश्वेन्द्र सिंह ने आज सुबह रणदीप सिंह सुरजेवाला से मुलाकात की। उसके बाद विश्वेन्द्र सिंह ने सुरजेवाला से मुलाकात का फोटो भी ट्वीट किया। सुरजेवाला से हेमाराम चौधरी समेत कई विधायकों ने भी मुलाकात कर राज्यसभा

चुनाव पर चर्चा की। वहीं डिप्टी सीएम सचिन पायलट ने कहा कि कांग्रेस पार्टी के पास पूर्ण बहुमत है। निर्दलीय साथी हमारा समर्थन कर रहे हैं। कोई कितनी भी कोशिश कर ले हम उम्मीद से ज्यादा मत हासिल करेंगे और हमारे साथी राज्यसभा जाएंगे। पायलट बोले कि जो संख्या बल हमारे पास है उससे हर कोई जानता है कि हमारे दोनों उम्मीदवारों की जीत होगी। बकौल पायलट कल हमने बैठक की थी। आज भी हम एक बैठक करेंगे। अध्यक्ष होने के नाते कह सकता हूँ कि जब हम विपक्ष में थे तो उप चुनाव भी हमने जीते। कुछ लोग



जानबूझकर माहौल खड़ा करना चाहते हैं कि यहां पर खींचतान है। कांग्रेस की स्थिति

पहले से मजबूत है। 19 को जब मतगणना होगी तो उम्मीद से ज्यादा मत हमें मिलेंगे। जो घटनाक्रम अलग-अलग राज्यों में हो रहा है, उसका अनुभव हमारे पास है। राजस्थान के लोग बेहद निष्ठावान हैं। इससे पहले जयपुर में की गई कांग्रेस विधायकों की बाड़ाबंदी के बीच बुधवार देर रात अधिकतर को कुछ समय के लिए घर जाने की छूट दे दी गई। लेकिन सभी विधायकों को गुरुवार शाम पांच बजे से पहले रिपोर्ट लौटने के लिए कहा गया है। शाम 5 बजे रिपोर्ट में कांग्रेस और निर्दलीय विधायकों की बैठक बुलाई गई है।

केसरीसिंहपुर : एसएफआई ने विद्यार्थियों की विभिन्न मांगों को लेकर सौपा ज्ञापन



केसरीसिंहपुर/किसान हित। कस्बे में स्टूडेंट फेडरेशन ऑफ इंडिया एसएफआई कि स्थानीय इकाई ने राज्य स्तरीय आह्वान के तहत पूर्व घोषित कार्यक्रम के अनुसार उप तहसील कार्यालय पर प्रदर्शन कर

विद्यार्थियों की विभिन्न समस्याओं के निकास की मांगों का 6 सूत्रीय मांग पत्र नायब तहसीलदार जगदीश चंद्र बिश्नोई को मुख्यमंत्री के नाम सौपा। उन्होंने कहा कि यह सभी मांगों छत्र हित व समाज

समाज के लिए जरूरी है इसलिए सरकार को इस तरफ ध्यान देना चाहिए। एसएफआई के जिला कमेटी सदस्य गगन मंडेर ने बताया कि कोरोना काल के अंदर सभी वर्ग सहित विद्यार्थी की आर्थिक स्थिति भी कमजोर है व इस समय में परीक्षा से कोरोना सं मण का खतरा भी बढ़ सकता है। क्योंकि देश में लगातार कोरोना सं मण के आंकड़े बढ़ते जा रहे हैं। इसलिए सरकार विद्यार्थी वर्ग की मांगों की तरफ ध्यान देकर विद्यार्थी वर्ग के हित में संतोषजनक निर्णय करें। नगर महासचिव ऋषभ नायक ने कहा कि हमने 6 सूत्रीय मांग पत्र मुख्यमंत्री को भेजा जिसमें यह मांग की है कि प्रथम व द्वितीय वर्ष के विद्यार्थियों को अगली कक्षा में प्रमोट किया जाए, कौचिंग संस्थानों में विद्यार्थी व अन्य सभी विद्यार्थियों का मकान किराया माफ किया जाए, सत्र 2020-21 की संपूर्ण फीस माफ की जाए, विद्यार्थी और बेरोजगार छात्रों को आर्थिक संबल देते **शेष पृष्ठ 2 पर ...**

पद्मा कुमारी की पार्थिव देह पंचतत्व में विलीन, देवीकुण्ड सागर में अंतिम संस्कार

बीकानेर। बीकानेर राजपरिवार के महाराजा डॉ. करणी सिंह की पुत्रवधु व महाराज नरेन्द्र सिंह की पत्नी पद्मा कुमारी की पार्थिव देह का मंगलवार को देवीकुण्ड सागर स्थित रियासतकाली बीकानेर राज परिवार विश्राम स्थल में सामाजिक रिति-रिवाज के साथ अंतिम संस्कार किया गया। उनका निधन सोमवार देर रात को हल्दीराम मूलचंद अस्पताल में हो गया था। बीकानेर पूर्व विधानसभा से विधायक व पद्मा कुमारी की पुत्री सिद्धि कुमारी ने अंतिम संस्कार की परम्पराओं का निर्वहन करते हुए पद्मा कुमारी की पार्थिव देह को मुखाग्नि दी। अंतिम संस्कार स्थल पर मौजूद जनप्रतिनिधियों सहित बीकानेर राजपरिवार से जुड़े सदस्यों, राजपूत समाज के लोगों ने शोक संतप्त सिद्धि कुमारी व महिमा कुमारी को ढाढस बंधाया और पद्मा कुमारी को श्रद्धांजलि अर्पित की। जूनागढ़ प्रांगण में विधायक सुमित गोदारा, पूर्व संसदीय सचिव डॉ. विश्वनाथ मेघवाल, पूर्व महापौर मकसूद अहमद, पूर्व नगर विकास न्यास अध्यक्ष महावीर रांका, पूर्व महापौर नारायण चौपड़ा, पुलिस महानिरीक्षक बीकानेर रंज, जोस मोहन, पुलिस **शेष पृष्ठ 2 पर ...**

अवैध जिप्सम खनन का निरीक्षण, अवैध बजरी से भरे दो डंपर जब्त

घड़साना/किसान हित। उपखंड क्षेत्र में कई स्थानों पर रात के अंधेरे में हो रहे अवैध जिप्सम खनन की शिकायतों पर उपखंड मजिस्ट्रेट रामावतार कुमावत ने आकस्मिक निरीक्षण में शिकायते पाए जाने पर तहसीलदार भू मालिक के खिलाफ कानूनी कार्रवाई करने के निर्देश दिए हैं। उपखंड अधिकारी कुमावत ने बुधवार को तहसीलदार दानाराम लूणा रावला तहसीलदार खनिज विभाग अधिकारी राजस्व विभाग आदि अधिकारियों के दल के साथ लेकर रावला क्षेत्र

में हो रहे अवैध खनन स्थलों पर मौके पर जाकर निरीक्षण किया। रावला तहसील के चक 12 केपीडी बी में अवैध जिप्सम खनन होने के सबूत मिले। निरीक्षण के दौरान तहसीलदार रावला, हल्का पटवारी उपस्थित रहे। निरीक्षण में कई बीघा भूमि में अवैध जिप्सम पाया गया जिस के संबंध में तहसीलदार रावला को आवश्यक कार्रवाई करते हुए जांच रिपोर्ट उपखंड कार्यालय में प्रेषित करने हेतु निर्देशित किया गया। निरीक्षण के **शेष पृष्ठ 2 पर ...**

जलपोत हार्डिस्क चोरी के आरोप में नोहर का युवक गिरफ्तार

भादरा। एक वर्ष पहले दक्षिण के कोचीन बंदरगाह पर निर्मित हो रहे जलपोत के कम्प्यूटर से हार्डिस्क चोरी कर फरार हुए मुख्य आरोपित के सहयोगी नोहर कस्बे के युवक दयाराम पुत्र भंवरलाल को राष्ट्रीय जांच एजेंसी की टीम ने भादरा पुलिस के सहयोग से मंगलवार देर रात्रि को गिरफ्तार किया। एनआईए की टीम गिरफ्तार युवक दयाराम को लेकर कोचीन के लिए रवाना हो गई है। एनआईए ने यह कार्रवाई अत्यन्त गोपनीय तरीके से की। इस दौरान नोहर पुलिस को भी भनक नहीं लगी।

मिली जानकारी के अनुसार मुंगेर (बिहार) के एक इंजीनियर युवक के पास नोहर निवासी दयाराम पुत्र भंवरलाल नौकरी करता था। इस दौरान उन्हें कोचीन बंदरगाह पर मर्चेंट नेवी के जलपोत पर हेल्पर टेक्नीशियन के रूप में कार्य मिला। इस दौरान मुंगेर निवासी युवक जलपोत के कम्प्यूटर से हार्डिस्क चोरी करने की घटना को अंजाम देकर गायब हो गया। दयाराम भी वहां से वापस लौट आया। इस घटना को लेकर हुई जांच में दोनों की गिरफ्तारी के **शेष पृष्ठ 2 पर ...**

15 जून से ऑनलाईन प्रवेश शुरू, 1 जुलाई से शुरू होगी पढ़ाई

श्रीगंगानगर। कोरोना संक्रमण को देखते हुए राजकीय महाविद्यालयों में ऑनलाईन प्रवेश प्रक्रिया 15 जून से शुरू होगी। द्वितीय वर्ष, तृतीय वर्ष और स्नातकोत्तर के लिए 15 से 30 जून तक ऑनलाईन अस्थाई प्रवेश दिया जाएगा। सभी सरकारी कॉलेजों में स्नातक भाग द्वितीय, तृतीय और स्नातकोत्तर उत्तराई में एक जुलाई से पढ़ाई शुरू होगी। सरकारी कॉलेज में प्रथम वर्ष और द्वितीय वर्ष की परीक्षा देने वाले छात्रों को अगली कक्षा में अस्थायी प्रवेश मिलेगा। इन कक्षा के विद्यार्थियों की परीक्षा के बाद में परिस्थितियां अनुकूल होने पर परीक्षा करवाई जा सकती है। विभिन्न विश्वविद्यालयों की शेष रही परीक्षाओं का आयोजन जुलाई से शुरू होगा। राज्य में सभी विश्वविद्यालयों की परीक्षाएं 15 जुलाई के बाद करवाने की कवायद की जा रही है। नवीन महाविद्यालय सहित समस्त महाविद्यालयों को स्नातक पार्ट द्वितीय, तृतीय तथा स्नातकोत्तर के लिए पूर्णतया अस्थाई प्रवेश नवीनीकरण प्रक्रिया पूर्ण करनी होगी। इसके लिए समस्त स्नातक पार्ट प्रथम, द्वितीय तथा स्नातकोत्तर पूर्वाई के प्रवेशित विद्यार्थियों को बिना परीक्षाएं

परीक्षा परिणाम का इंतजार किए अगली कक्षा में क्रमोन्नत करने की ऑनलाईन प्रक्रिया पूर्ण करनी होगी। महाविद्यालय स्तर प्रक्रिया पूर्ण करने के बाद विद्यार्थियों का डाटा गत वर्ष की भांति ई-मित्र पर पोस्ट करना होगा। प्राचार्यों को पाबंद किया है कि व्यक्तिगत रूप से यह सुनिश्चित करना होगा कि सभी छात्रों का डाटा निर्धारित तिथि तक आवश्यक रूप से ऑनलाईन प्रक्रिया पूर्ण कर ई-मित्र पर पोस्ट कर दिया है। ताकि विद्यार्थियों को ई-मित्र पर फीस जमा करवाने के संबंध में कोई दिक्कत नहीं आए। कोविड-19 की महामारी व संक्रमण को देखते हुए विद्यार्थियों का दुर्घटना बीमा का प्रीमियम विद्यार्थी के प्रवेश के लिए फीस जमा करवाने के तुरंत बाद जमा करवाना सुनिश्चित करना होगा। जिससे कि प्रवेशित विद्यार्थियों का बीमा कवर अतिशीघ्र प्रारंभ हो जाए। कोरोना की स्थिति को देखते हुए पूर्व में घोषित ग्रीष्मावकाश को भी 31 मई से बढ़ाकर 15 जून तक कर दिया। अब नया सत्र देरी से शुरू होने के कारण पाठ्यक्रम समय पर पूरा करवाना चुनौती रहेगा। इसको देखते हुए शीतकालीन **शेष पृष्ठ 2 पर ...**

अचानक पंजाब सीमा सील होते ही वाहनों की लगी लंबी कतार, गर्मी में वाहन चालक हुए परेशान

श्रीगंगानगर। जिले से लगती पंजाब सीमा पर साधुवाली नाके पर जयपुर के आदेश पर बुधवार दोपहर को करीब साढ़े ग्यारह बजे आवागमन रोक दिया गया और सीमा को सील कर दिया गया। यहां पुलिस व प्रशासनिक अधिकारी पहुंच गए। अचानक सील होने से दोनों तरफ वाहनों की लंबी कतार लग गई। यहां लगे जाम में ट्रक भी फंसे गए। करीब एक घंटे तक यहां वाहन फंसे रहे और आवागमन बंद हो गया। बाद में दूसरे आदेश पर आवागमन शुरू कर दिया। जिससे वहां फंसे वाहनों को निकाला जा सके। दोपहर बाद तक वाहनों का आवागमन जारी रहा। इसके बाद बंद कर दिया गया। अब बिना अधिकृत पास के लोग आवागमन नहीं कर सकेंगे। अधिकारियों ने बताया कि बुधवार सुबह आदेश मिले थे कि अंतरराज्यीय सीमा को सील कर दिया जाए। इस आदेश के बाद एसडीएम उम्मेद सिंह रत्नू, सीओ सिटी इस्माइल खान, जवाहरनगर थाना प्रभारी राजेश सिहाग व पुलिस जाब्ता नाके पर पहुंच गए। यहां पहले



सभी पुलिस जाब्ता तैनात था। अधिकारियों ने करीब साढ़े ग्यारह बजे बाद सीमा को सील कर दिया और पंजाब की तरफ सड़क के बीचों बीच बेरिकेड्स लगा दिए। जिससे अचानक वाहनों के ब्रेक लग गए। कुछ ही देर में नाके पर दोनों तरफ करीब एक किलोमीटर तक वाहनों की कतार लग गई। लोग वाहनों से निकलकर नाके पर आ गए। जहां पुलिसकर्मियों ने उनको अब बिना पास के आवागमन बंद होने की जानकारी दी। इस दौरान केवल एम्बुलेंस, मेडिकल इमरजेंसी वाहनों को निकाला जा रहा था। यहां करीब एक घंटे तक लोग जाम में फंसे रहे। इसके

बाद जाम खुलवाने के लिए कुछ देर तक बेरिकेड्स हटा दिए गए। इसके चलते यहां से वाहनों को निकाला गया। दोपहर बाद तक वाहनों का आवागमन जारी रहा। बाद में फिर बेरिकेड्स लगा दिए गए। इसके चलते वाहनों का आवागमन बंद हो गया। अब बिना अधिकृत पास के लोगों को इधर या उधर नहीं जाने दिया जाएगा। **बिना पूर्व सूचना ही कर दी सीमा सील**
यहां सीमा पर फंसे लोगों का कहना था कि पुलिस व प्रशासन ने किसी पूर्व सूचना के ही अचानक **शेष पृष्ठ 2 पर ...**

ताजा खबरों के लिए विजिट एवं सब्सक्राइब करें - www.kisanhit.com खबर प्रकाशित करवाने के लिए संपर्क करें - 97998-75426

विजयनगर थाना प्रभारी सम्मानित



रायसिंहनगर/किसान हित। मानव अधिकार संगठन के राष्ट्रीय अध्यक्ष भारत भूषण राजस्थान प्रदेश अध्यक्ष सुनील मेघवाल के आदेशानुसार विजयनगर थाना प्रभारी विक्रम तिवारी को कोरोना योद्धा सम्मान पत्र देकर सम्मानित किया गया। इस अवसर पर विजयनगर तहसील अध्यक्ष प्रदीप सहजल, उपाध्यक्ष नरेन्द्र सिंह, सचिव पवन स्वामी, रायसिंहनगर सचिव गुरमीत सिंह संधू आदि मौजूद रहे।

सर्राफा व्यापारी से दिन-दहाड़े लूट

बीकानेर। लॉकडाउन में छूट मिलते ही लूट, छीना-झपटी व नकबजनी के मामले बढ़ने लगे हैं। कोतवाली थाना क्षेत्र में सप्ताहभर में दूसरी घटना सामने आई है। एक घटना में ज्वैलरी शोरूम में चोरी का प्रयास किया गया और अब दिन-दहाड़े एक व्यापारी से दो बाइक सवार रुपयों से भरा बैग छीन कर ले गए। वारदात की इत्तला मिलने पर कोतवाली पुलिस मौके पर पहुंची। इस संबंध में पीड़ित साधासर निवासी राजाराम पुत्र रामेश्वरलाल सोनी ने अज्ञात लूटेरों के खिलाफ मामला दर्ज कराया है। पीड़ित ने रिपोर्ट में बताया कि जसरासर थाना क्षेत्र के साधासर गांव में सोने-चांदी के आभूषण बनाने का काम करता है। बुधवार की दोपहर में वह कार लेकर बीकानेर आया। उसके पास एक बैग था, जिसमें करीब एक लाख रुपए 36 ग्राम शुद्ध सोना एवं एक जोड़ी सोने के कानों के झुमके थे। उसने बताया कि सोने की कटिंग कराने तथा नकदी रुपयों से थोड़ा और सोना खरीदने के लिए बीकानेर के कोतवाली थाना क्षेत्र आया था। यहां नयाकुआं सिटी कोतवाली के पास कार को खड़ा कर पैदल ही बैग लेकर जा रहा था। तभी रुकमणि भवन के पास पीछे से बाइक पर दो लड़के आए, जिनके मुंह पर कपड़ा बंधा हुआ था। आरोपी उसका बैग छीन कर ले गए। पीड़ित ने शोर मचाया तब स्थानीय लोगों ने बाइक सवार युवकों का पीछा भी किया लेकिन वह हाथ नहीं लगे।